

आदर्श थाने के बारे में संस्था सदस्यों को दी जानकारी

छह सदस्यीय दल पुलिस कर्मचारियों से हुआ रूबरू

भास्कर न्यूज़ | डिंग मंडी

यह है उद्देश्य

निशान संस्था की टीम के सदस्यों ने सोमवार को थाने का निरीक्षण किया और आईएसओ के अंतर्गत बनने वाले आदर्श डिंग थाने के बारे में विस्तार से जानकारी हासिल की। निशान संस्था की टीम का नेतृत्व सीमा सुरक्षा बल के भूतपूर्व कमांडिंग ऑफिसर अरिदमन जीत सिंह कर रहे हैं।

इस अवसर पर एसएसए डॉ अजय कुमार ने संस्था के सदस्यों का स्वागत किया और आईजी अनंत कुमार दुल के मार्गदर्शन में डिंग थाने को आदर्श थाना बनाने के बारे में संस्था के सदस्यों को अवगत कराया। उन्होंने संस्था के सदस्यों को बताया कि डिंग थाने को आदर्श थाना बनाने की दिशा में 90 फीसदी तक का कार्य पूरा हो चुका है। थाने में शिकायत दर्ज कराने पर शिकायतकर्ता को तुरंत शिकायत कॉपी दिए जाने के अलावा थाने का रिकॉर्ड, पार्क, शिकायत कक्ष, सभा भवन व सफाई के बारे में भी अवगत कराया।

उन्होंने बताया डिंग थाने के अंतर्गत आने वाले गांवों में कमेटीयों का गठन किया गया है ताकि छोटे-छोटे झगड़ों का निपटारा गांव में ही किया जा सके। निशान संस्था के सदस्यों ने आदर्श थाने बनने के दिशा में थाना स्टाफ द्वारा किए जा रहे प्रयास की प्रशंसा की विदेशों के थाने की कार्यप्रणाली के बारे में अवगत कराया।

संस्था के डायरेक्टर एवं सीमा सुरक्षा बल के भूतपूर्व कमांडिंग ऑफिसर का कहना है कि निशान एक निजी संस्था है इसमें कोई स्वहित नहीं है। निशान का उद्देश्य जनता के नजरिए से पुलिस में बदलाव करना है। रही आदेश की बात तो जहां भी संस्था जाती है वहां के आईजी तथा उक्त जिले के एसपी से अनुमति लेने के बाद जागरूकता का कार्य किया जाता है। अक्सर पुलिस और ग्रामीण लोगों के बीच में मद्देमद की शिकायतें अधिक रहती हैं उनको दूर करना है।



डिंग मंडी। लंदन से आए निशान संस्था के सदस्य थाना डिंग का अवलोकन करते हुए।

इस अवसर पर यूके से आई बैरिस्टर मनीषा सिंह, स्पेशल पुलिस स्टाफ से मलीषा गोर्डन, बैरिस्टर जितेंद्र सिंह, टीचर टोबायस सेफर्ड, टीचर जेनेफर सेफर्ड के

अलावा थाना स्टाफ के एसआई धनसिंह, धर्मवीर, ओमप्रकाश, रतनसिंह, जीतसिंह, शमशेर सिंह, एसआई प्रताप सिंह, रतन सिंह मौजूद थे।